

श्री. ऋषीकेश प्रभाकर बोरुडे, तत्कालीन कनिष्ठ प्रशासन अधिकारी, सामान्य प्रशासन विभाग, जिल्हा परिषद अहमदनगर यांनी कार्यालयीन कामी गैरवर्तन केलेने शिस्तभंगाची कारवाई करणे बाबत.

जिल्हा परिषद अहमदनगर

सामान्य प्रशासन विभाग-१

जिल्हा परिषद आदेश क्र.साप्रवि-१/आस्था-२/३७०/२०२३
अहमदनगर दिनांक ०२/०८/२०२३


- संदर्भ - १. इकडील आदेश क्र.साप्रवि/आस्था-२/५२३/१६ दि. १७/११/२०१६.
२. इकडील दोषारोप पत्र क्र.साप्रवि-१/आस्था-२/८४/१७ दि. ०१/०२/१७
३. श्री आर पी बोरुडे, सेवा निलंबित कार्यालयीन अधिकक्षक यांचा खुलासा दि. १०/०२/२०१७.
४. इकडील आदेश क्र.साप्रवि/आस्था-२/१७८/१७ दि. २२/०२/२०१७.
५. इकडील आदेश क्र.साप्रवि/आस्था-२/१७८/१७ दि. २२/०२/२०१७.
६. इकडील आदेश क्र.साप्रवि/आस्था-२/१८१/१७ दि. ११/०४/२०१७
७. चौकशी अधिकारी तथा वैज्ञानिक संशोधन अधिकारी (से.नि.) यांचे-
कडील चौकशी अहवाल क्र.१०६/२०१८ दि. २४/०४/२०१८.
८. इकडील अंतिम कारणे दाखवा नोटीस क्रमांक साप्रवि/आस्था२/८७/२०१९
दिनांक २३/०१/२०१९
९. मा.कामगार न्यायालय यांच्याकडील अंतरिम आदेश दि. २५/०९/२०१९.
१०. मुख्य कार्यकारी अधिकारी, जिल्हा परिषद अहमदनगर यांचेकडील
सुनावणी दिनांक १३/१२/२०२२ चे इतिवृत्त.

श्री. ऋषीकेश प्रभाकर बोरुडे, कनिष्ठ प्रशासन अधिकारी सामान्य प्रशासन विभाग, जिल्हा परिषद अहमदनगर येथे कार्यरत असताना कार्यालयीन कामकाज करतांना महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चे उल्लंघन केले प्रकरणी केल्याने संदर्भ क्र. १ अन्वये जिल्हा परिषद सेवेतून निलंबित करण्यात आले होते. प्रकरणी तुमचे विरुद्ध शिस्तभंगाची कारवाई करणेकामी महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ६ च्या तरतुदीनुसार संदर्भ क्र. २ अन्वये दोषारोप पत्र १ ते ४ तुम्हास दि. ०३/०२/२०१७ रोजी बजावणेत आले होते. सदर दोषारोप पत्रास अनुसरून तुम्ही संदर्भ क्र. ३ अन्वये खुलासा सादर केला असून त्यामध्ये तुम्ही आरोप अमान्य केल्याने सदर प्रकरणी सखोल चौकशी होणे आवश्यक असल्याचे या प्राधिकारणाचे मत झाल्याने संदर्भ क्र. ४ अन्वये चौकशी अधिकारी व संदर्भ क्र. ५ अन्वये सादरकर्ता अधिका-याची नियुक्ती करण्यात आली होती. दरम्यान विभागीय चौकशीचे अधिन राहून निलंबन आदेश रद्द करून तुम्हास जिल्हा परिषद सेवेत पुनःस्थापित करण्यात येऊन पंचायत समिती संगमनेर येथे पदस्थापना देण्यात आली आहे.

महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ६ अन्वये शिस्तभंगाची कारवाई करणेकामी विभागीय चौकशी अहवाल संदर्भ क्र. ७ अन्वये कार्यालयास प्राप्त झाला आहे. सदर अहवालामधील निष्कर्षामध्ये चौकशी अधिकारी यांच्या समोर आलेले दस्तावेज, साक्षीपुरावे व अपचारी अधिकारी यांचा बचाव यावरून सर्व बाबींचा विचार करून तुमचेवर ठेवण्यात आलेले दोषारोप सिध्द होत आहेत असा निष्कर्ष दिलेला आहे. संदर्भ क्रमांक ०८ अन्वये तुमच्यावर ठेवण्यात आलेले आरोप सिध्द होत असल्याने तुम्ही सामान्य प्रशासन विभाग-१, जिल्हा परिषद अहमदनगर येथे कार्यालयीन अधिक्षक पदावर कार्यरत असतांना तुम्हास असलेल्या अधिकारांचा गैरवापर केला असल्याचे प्राधिकरणाचे मत झाल्याने व कार्यालयीन शिस्तीचे पालन न केल्याने महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चे उल्लंघन केल्यामुळे महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ४ (७) च्या तरतुदीनुसार तुम्हास जिल्हा परिषद सेवेतून बडतर्फ का करण्यात येऊ नये? ही अंतिम कारणे दाखवा नोटीस बजावण्यात

आलेली होती. सदर अंतिम कारणे दाखवा नोटीसविरुध श्री बोरुडे यांनी मा.कामगार न्यायालय अहमदनगर युएलीपी नं.०२/२०१९ दाखल केलेली होती. मा.कामगार न्यायालय अहमदनगर यांचा अंतरिम आदेशानुसार मुख्य कार्यकारी अधिकारी जिल्हा परिषद अहमदनगर यांचेकडे दिनांक १३/१२/२०२२ सुनावणी घेण्यात आली श्री बोरुडे यांचा खुलासा अंशतः मान्य करण्यात येऊन श्री. ऋषीकेश प्रभाकर बोरुडे, तत्कालीन कनिष्ठ प्रशासन अधिकारी यांनी कार्यालयीन शिस्तीचे पालन न केल्याने महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम ३ चे उल्लंघन केल्यामुळे महाराष्ट्र जिल्हा परिषद जिल्हा सेवा (शिस्त व अपिल) नियम १९६४ मधील नियम ४ (२) नूसार पुढील तीन वर्षांकरिता वेतनवाढी कायमस्वरूपी परिणाम होईल अशा रितीने थोपवून ठेवण्याची शिक्षा अंतिम करणेबाबत आदेश देण्यात येत आहे. सदर आदेशाची नोंद संबंधिताच्या मुळ सेवापुस्तकात घेण्यात यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२३ ०८०२०४०२३० असा आहे.


(आशिष येरेकर भाप्रसे)
मुख्य कार्यकारी अधिकारी,
जिल्हा परिषद अहमदनगर

प्रति,

श्री. ऋषीकेश प्रभाकर बोरुडे, कनिष्ठ प्रशासन अधिकारी, पंचायत समिती संगमनेर.

द्वारा व प्रत:- गट विकास अधिकारी, पंचायत समिती संगमनेर

२/- सदर आदेश श्री.बोरुडे यांना बजावणेत येवून दिनांकित स्वाक्षरीची प्रत या कार्यालयास सादर करणेत यावी.

प्रत - १. मुख्य लेखा व वित्त अधिकारी, जिल्हा परिषद अहमदनगर.

२. गट विकास अधिकारी, पंचायत समिती संगमनेर

३. निवड नस्ती.


(आशिष येरेकर भाप्रसे)
मुख्य कार्यकारी अधिकारी,
जिल्हा परिषद अहमदनगर